



www.kurdistan.net

به‌کاتی ناوه‌ندی ئه‌وروپا 20-6-2007 16:35

## نهریتی 31ی ئاب له کوردستانه‌وه بۆ فه‌له‌ستین ... سام له‌ونی

به‌جیهانی بوون وای کردوه که لێک چونه‌کان له‌نیوان شوینه‌ دوره‌کان و ته‌نانه‌ت گه‌له‌ جیاواز و دوور له‌یه‌که‌کانیش که‌م بێته‌وه، لاسایی کردنی یه‌کتر و به‌ ته‌واوته‌ی په‌یره‌و کردنی یه‌ک گوند بوونی جیهان خۆی نمایان کردوه، واته‌ هه‌ز کردنی گه‌نج و لاو له‌و په‌ری گۆی زه‌ویه‌وه تا ئه‌م په‌ری خه‌ریکه‌ نزیك ده‌بێته‌وه و زۆر لێکچوونی هه‌یه، له‌ سینه‌ماکانی ئه‌مریکا دا چ فلیمیک لی بدرییت و ته‌ماشاکه‌ری هه‌بێت له‌ ولاتانی عه‌ره‌بی و هیندستانیش هه‌ر ئه‌وه‌یه، ته‌نانه‌ت له‌ خواردن و جووری خواردنه‌وه و جل و به‌رگ و جووری سه‌یاره و مۆدیلی داھێنانی قز و دریز و کورتی پرچیش.

به‌لام ئه‌وه‌ی سه‌یر و سه‌مه‌ره‌یه‌ چاوه‌لیگه‌ری و لێک چوونه‌کانی خیانته‌ و پیلانگێری و نیشتمان فرۆشیه هه‌موو لا له‌بیرمانه‌ کاتی براده‌رانی پارتي له 31/ئابی/1996دا کاتی ته‌نگاو بوون چون پهنایان برده به‌ر سوپاکه‌ی سه‌رۆکی فه‌رمانده‌ وه‌ سایه‌ی ئالا ئال وواله‌که‌ی به‌عسدا هه‌ولێری پایته‌ختیان گرتوه‌ وه‌هاوسه‌نگه‌رانی شاخیان لی به‌ده‌رنا، هه‌ر کوردیک مانای کورد بوونی تییدا مابیت روون و ئاشکرا بوو لای که ئه‌م ته‌نگه‌تاو و زۆر بۆهاتنه‌ ته‌نها و ته‌نها له‌به‌ر پاراستنی به‌رژه‌وه‌ندی و کورسی و سه‌ری ره‌شه‌ نه‌ک هه‌یچ مانا و پالنه‌ریکی نیشتمان په‌روه‌رانه‌ی له‌ دواوه‌ بێت، هه‌ر بۆیه‌ش هه‌یچ کوردیک راسته‌قینه‌ سوربونه‌کانی پارتي به‌رانه‌ر هه‌ل نه‌کردنی ئالای عیراق ناخه‌له‌تی، به‌لکو ئه‌ویش ته‌نها له‌به‌ر لاواز کردنی هه‌لوێستی یه‌کیتی و مام جه‌لاله‌ له‌ به‌غدا که نوێنه‌ری کورده‌ و سه‌رۆک کۆماری عیراقه‌.

له‌وه‌ زیاتر با باس له‌و نهریته‌ کۆن و نوێیه‌ نه‌که‌ین و برۆینه‌ باسی هه‌لسو که‌وتی هاوشیوه‌کانی پارتي له‌ فه‌له‌ستین کاتی ده‌بینین مملانیی به‌رژه‌وه‌ندی و ده‌سه‌لات نیوان بزوتنه‌وه‌ی هه‌ماس و فه‌تح گه‌یشته‌وه‌ ته‌ خالی لیکدان و شه‌ری برا کوزی ده‌بینین سه‌رانی فه‌تح ته‌نها له‌به‌ر پاراستنی کورسیه‌ له‌قه‌کانیان په‌نا ده‌به‌نه‌ به‌ر راگه‌یانندی حاله‌تی نااسایی و که‌سیک ده‌که‌نه‌ به‌رپرسی راپه‌راندنی کاره‌کانی حکومه‌ت که‌ نزیکه‌ له‌ ده‌سه‌لاتی ئیسرائیه‌وه، وه‌ر بۆیه‌ش یه‌که‌م که‌س که‌ ده‌ست خۆشی و پیرۆزبایی ده‌کات له‌ سه‌رۆک عه‌باس حکومه‌تی ئیسرائیلیه‌، وه‌ میانه‌ی هاوخه‌می و ده‌ربرینی هه‌ر جوړه‌ هاوکاریه‌کیش ئاماده‌یی خویان ده‌رده‌بێن بۆ هه‌یرش کردنه‌ سه‌ر هه‌ماس و داگیر کردنه‌وه‌ی غه‌زه‌ و ته‌سلیم کردنه‌وه‌ی به‌ بزوتنه‌وه‌ی فه‌تح.

ئهمه‌ش ریک کۆپی کردنه‌وه‌ی 31/ئابه‌ به‌لام به‌ عه‌ره‌بی و هه‌ندی ده‌ستکاریه‌وه‌ ئه‌ویش ده‌گه‌رێته‌وه‌ بۆ ئه‌و په‌یوه‌ندیه‌ توند و تووله‌ی که‌ سه‌رانی پارتي و بارزانی هه‌یانه‌ له‌گه‌ل سیاسه‌ت و جووری بیر کردنه‌وه‌ی یه‌هوددا، و سه‌ردانه‌که‌ی چه‌ند مانگی پێشوو نی‌ردراوی سه‌رۆک عه‌باس بۆ هه‌ریمی کوردستان و چه‌ندیان دانیشتن و کۆبونه‌وه‌یه‌که‌ له‌دوای یه‌ک بۆ چۆنیه‌تی داگیر کردنه‌وه‌ی کورسیه‌ له‌ده‌ست چه‌وه‌کانیان که‌وا له‌ هه‌لبژاردنه‌کانی په‌رله‌مانی فه‌له‌ستینیدا ده‌ست هه‌ماس که‌وتن.

**به‌لی به‌جیهانی بوون ته‌نانه‌ت خیانته‌ و ده‌ست تیکه‌ل کردن له‌گه‌ل دوژمن و پیاوکوژانیش ده‌گرێته‌وه‌.**